

ትንቢተ : ኢዮኤል ::

(ክላላ.1.20020507)

ትንቢተ : ኢዮኤል ፡ ምዕራፍ ፡ 1 ::

ምዕራፍ ፡ 1 ::

- 1 ፤ ወደባቱኤል ፡ ልጅ ፡ ወደ ፡ ኢዮኤል ፡ የመጣው ፡ የእግዚአብሔር ፡ ቃል ፡ ይህ ፡ ነው ፡-
- 2 ፤ እናንተ ፡ ሸማግሌዎች ፡ ይህን ፡ ስሙ ፤ በምድርም ፡ የምትኖሩ ፡ ኹሉ ፡ አድምጡ ። ይህ ፡ በዘመናችኹ ፡ ወይስ ፡ በአባቶቻችኹ ፡ ዘመን ፡ ኹኖ ፡ ነበርን ።
- 3 ፤ ይህን ፡ ለልጆቻችኹ ፡ ንገሩ ፤ ለልጆቻችኹም ፡ ለልጆቻቸው ፡ ለልጆቻቸውም ፡ ለኪሊኛው ፡ ትውልድ ፡ ይንገሩ ።
- 4 ፤ ከተሞች ፡ የቀረውን ፡ አንበጣ ፡ በላው ፤ ከአንበጣም ፡ የቀረውን ፡ ደገብም ፡ በላው ፤ ከደገብምም ፡ የቀረውን ፡ ኩብኩባ ፡ በላው ።
- 5 ፤ በተሐ ፡ ወይን ፡ ጠጃችኹ ፡ ከአፋችኹ ፡ ተወግዷልና ፡ እናንተ ፡ ሰካራዎች ፡ ነቅታችኹ ፡ አልቅሱ ፤ እናንተም ፡ የወይን ፡ ጠጅ ፡ የምትጠጡ ፡ ኹሉ ፡ ዋይ ፡ በሉ ።
- 6 ፤ ቀጥርም ፡ የሌለው ፡ ብርቱ ፡ ሕዝብ ፡ በምድራ ፡ ላይ ፡ ወጥቷልና ፤ ጥርሳቸው ፡ እንደ ፡ አንበሳ ፡ ጥርስ ፡ መንጋጋቸውም ፡ እንደ ፡ እንስሱቱ ፡ አንበሳ ፡ መንጋጋ ፡ ነው ።
- 7 ፤ ወይኔን ፡ ባዶ ፡ ምድር ፡ አደረገው ፡ በሌላም ፡ ሰበረው ፤ ባዶም ፡ አደረገው ፡ ጣለውም ፤ ቅርንጫፎቹም ፡ ነጡ ።
- 8 ፤ ለቀንሸናዎ ፡ ባል ፡ ማቅ ፡ ለብሳ ፡ እንደምታለቅስ ፡ ድንግል ፡ አልቅሺ ።
- 9 ፤ የእኹሉ ፡ ቀርባንና ፡ የመጠጡ ፡ ቀርባን ፡ ከእግዚአብሔር ፡ ቤት ፡ ተወግዷል ፤ የእግዚአብሔርም ፡ አገልጋዮች ፡ ካህናቱ ፡ አለቀሱ ።
- 10 ፤ እኹሉ ፡ ጠፍቷልና ፡ ወይኔም ፡ ደርቋልና ፡ ዘይቱም ፡ ጎድሏልና ፡ ዕርሻው ፡ ምድረ ፡ በዳ ፡ ኾኗል ፡ ምድሪቱም ፡ አልቅሳለች ።
- 11 ፤ መከሩ ፡ ከዕርሻቸው ፡ ጠፍቷልና ፡ ገበሬዎች ፡ ስለ ፡ ስንዴውና ፡ ስለ ፡ ገብሱ ፡ ዐፈሩ ፤ የወይን ፡ አትክልተኛዎችም ፡ አለቀሱ ።
- 12 ፤ ወይኔ ፡ ደርቋል ፡ በሌላም ፡ ጠውልጓል ፤ ሮማኑና ፡ ተምሩ ፡ እንከብደም ፡ የምድርም ፡ ዛፎች ፡ ኹሉ ፡ ደርቀዋል ፤ ደስታም ፡ ከሰው ፡ ልጆች ፡ ዘንድ ፡ ርቋል ።
- 13 ፤ የእኹሉ ፡ ቀርባንና ፡ የመጠጡ ፡ ቀርባን ፡ ከአምላካችኹ ፡ ቤት ፡ ቀርቷልና ፡ እናንተ ፡ ካህናት ፡ ማቅ ፡ ታጥቃችኹ ፡ አልቅሱ ፤ እናንተም ፡ የመሠዊያ ፡ አገልጋዮች ፡ ዋይ ፡ በሉ ፤ እናንተ ፡ የአምላኬ ፡ አገልጋዮች ፡ ኑ ፡ ሌሊቱን ፡ ኹሉ ፡ በማቅ ፡ ላይ ፡ ተኙ ።
- 14 ፤ ጸምን ፡ ቀድሱ ፡ ገባኤውንም ፡ ዐውጁ ፤ ሸማግሌዎችንና ፡ በምድር ፡ የሚኖሩትን ፡ ኹሉ ፡ ወደ ፡ አምላካችኹ ፡ ወደእግዚአብሔር ፡ ቤት ፡ ሰብስቡ ፡ ወደ ፡ እግዚአብሔርም ፡ ጩኹ ።
- 15 ፤ የእግዚአብሔር ፡ ቀን ፡ ቀርቧልና ፡ ለቀኑ ፡ ወደ! ርሱም ፡ ኹሉን ፡ ከሚችል ፡ ከአምላክ ፡ ዘንድ ፡ እንደ ፡ ጥፋት ፡ ይመጣል ።
- 16 ፤ ከዐይናችን ፡ ፊት ፡ ምግብ ፡ ከአምላካችንም ፡ ቤት ፡ ደስታና ፡ እልልታ ፡ የጠፋ ፡ አይደለምን ።
- 17 ፤ ዘሩ ፡ በምድር ፡ ውስጥ ፡ በሰበሰ ፤ እኹሉ ፡ ደርቋልና ፡ ጎተራዎቹ ፡ ባዶ ፡ ናቸው ፡ ጎተራዎቹም ፡ ፈርሰዋል ።
- 18 ፤ እንስሳዎች ፡ እጅግ ፡ ጮኹ ፤ የላምም ፡ መንጋዎች ፡ ማሰማሪያ ፡ የላቸውምና ፡ ተጠራጠሩ ፤ የበግም ፡ መንጋዎች ፡

ጠፍተዋል ።

19 ፤ አቤቱ ፡ እሳት ፡ የምድረ ፡ በዳውን ፡ ማሰማሪያ ፡ በልቷልና ፡ ነበልባሉም ፡ የዱሩን ፡ ዛፍ ፡ ኸሉ ፡ አቃጥሏልና ፡ ወዳንተ ፡ እጮኸላኸኩ ።

20 ፤ ፈሳሹ ፡ ውሃ ፡ ደርቋልና ፡ እሳቱም ፡ የምድረ ፡ በዳውን ፡ ማሰማሪያ ፡ በልቷልና ፡ የምድር ፡ አራዊት ፡ ወዳንተ ፡ አለከለኩ ።

_____ ትንቢተ ፡ አ.ዮኤል ፡ ምዕራፍ ፡ 2 ። _____

ምዕራፍ ፡ 2 ።

1 ፤ የእግዚአብሔር ፡ ቀን ፡ መጥቷልና ፡ ርሱም ፡ ቀርቧልና ፡ በጽዮን ፡ መለከትን ፡ ንፉ ፡ በቅዱሱም ፡ ተራራዬ ፡ ላይ ፡ እሪ ፡ በሉ ፤ በምድርም ፡ የሚኖሩ ፡ ኸሉ ፡ ይንቀጥቀጡ ፤ የእግዚአብሔር ፡ ቀን ፡ መጥቷልና ፤

2 ፤ የጨለማና ፡ የጭጋግ ፡ ቀን ፡ የደመናና ፡ የድቅድቅ ፡ ጨለማ ፡ ቀን ፡ ነው ፤ ታላቅና ፡ ብርቱ ፡ ሕዝብ ፡ በተራራዎች ፡ ላይ ፡ እንደ ፡ ወገግታ ፡ ተዘርግቷል ፤ ከዘለዓለምም ፡ ገሮምሮ ፡ እንደ ፡ እነርሱ ፡ ያለ ፡ አልነበረም ፡ ከነርሱም ፡ በኋላ ፡ እስከ ፡ ብዙ ፡ ትውልድ ፡ ድረስ ፡ እንደ ፡ እነርሱ ፡ ያለ ፡ ከእንግዲህ ፡ ወዲህ ፡ አይኾንም ።

3 ፤ እሳት ፡ በፊታቸው ፡ ትባላለች ፡ በኋላቸውም ፡ ነበልባል ፡ ታቃጥላለች ፤ ምድሪቱ ፡ በፊታቸው ፡ እንደ ፡ ዔይን ፡ ገነት ፡ በኋላቸውም ፡ የምድረ ፡ በዳ ፡ በረሐ ፡ ናት ፤ ከነርሱም ፡ የሚያመልጥ ፡ የለም ።

4 ፤ መልካቸው ፡ እንደ ፡ ፈረስ ፡ መልክ ፡ ነው ፡ እንደ ፡ ፈረሶችም ፡ ይሮጣሉ ።

5 ፤ በተራራ ፡ ላይ ፡ እንዳሉ ፡ ሠረገላዎች ፡ ድምፅ ፡ ገለባውንም ፡ እንደሚበላ ፡ እንደ ፡ እሳት ፡ ነበልባል ፡ ድምፅ ፡ ለሰልፍም ፡ እንደ ፡ ተዘጋጀ ፡ እንደ ፡ ብርቱ ፡ ሕዝብ ፡ ያከብከባሉ ።

6 ፤ ከፊታቸው ፡ አሕዛብ ፡ ይንቀጠቀጣሉ ፤ የሰውም ፡ ፊት ፡ ኸሉ ፡ ይጠቀራል ።

7 ፤ እንደ ፡ ኅያላን ፡ ይሮጣሉ ፡ እንደ ፡ ሰልፈኛዎችም ፡ በቅጥሩ ፡ ላይ ፡ ይወጣሉ ፤ እያንዳንዱም ፡ በመንገዱ ፡ ላይ ፡ ይራመዳል ፡ ከርምጃቸውም ፡ አያፈገፍጉም ።

8 ፤ አንዱ ፡ ካንዱ ፡ ጋራ ፡ አይጋፉም ፡ እያንዳንዱም ፡ መንገዱን ፡ ይጠበጥባል ፤ በሰልፍ ፡ መካከል ፡ ያልፋሉ ፡ እነርሱም ፡ አይቈስሉም ።

9 ፤ በከተማም ፡ ያከብከባሉ ፡ በቅጥሩም ፡ ላይ ፡ ይሮጣሉ ፤ ወደ ፡ ቤቶችም ፡ ይወጣሉ ፡ እንደ ፡ ሌባም ፡ በመስኮቶች ፡ ይገባሉ ።

10 ፤ ምድሪቱም ፡ ከፊታቸው ፡ ትናወጣለች ፡ ሰማያትም ፡ ይንቀጠቀጣሉ ፤ ፀሐይና ፡ ጨረቃም ፡ ይጨልማሉ ፡ ከዋክብትም ፡ ብርሃናቸውን ፡ ይሰውራሉ ።

11 ፤ እግዚአብሔርም ፡ በሰራዊቱ ፡ ፊት ፡ ድምፁን ፡ ይሰጣል ፤ ሰፈሩ ፡ እጅግ ፡ ብዙ ፡ ነውና ፡ ቃሉንም ፡ የሚያደርግ ፡ ርሱ ፡ ኅያል ፡ ነውና ፤ የእግዚአብሔርም ፡ ቀን ፡ ታላቅና ፡ እጅግ ፡ የሚያስፈራ ፡ ነውና ፡ ማንስ ፡ ይችላል ።

12 ፤ አኹንስ ፡ ይላል ፡ እግዚአብሔር ፡ በፍጹም ፡ ልባችኸኑ ፡ በጾምም ፡ በልቅሶና ፡ በዋይታ ፡ ወደ ፡ እኔ ፡ ተመለሱ ።

13 ፤ ልባችኸኑን ፡ እንጂ ፡ ልብላችኸኑን ፡ አትቅደዱ ፤ አምላካችኸኑም ፡ እግዚአብሔር ፡ ቸርና ፡ መሐሪ ፡ ቀጣው ፡ የዘገየ ፡ ምሕረቱም ፡ የበዛ ፡ ለክፋትም ፡ የተጸጸተ ፡ ነውና ፡ ወደ ፡ ርሱ ፡ ተመለሱ ።

14 ፤ የሚመለስና ፡ የሚጸጸት ፡ እንደ ፡ ኾነ ፡ ለአምላካችኸኑም ፡ ለእግዚአብሔር ፡ የእኸልና ፡ የመጠጥ ፡ ቀርባን ፡ የሚኾነውን ፡ በረከት ፡ የሚያተርፍ ፡ እንደ ፡ ኾነ ፡ ማን ፡ ያውቃል ።

15 ፤ በጽዮን ፡ መለከትን ፡ ንፉ ፡ ጾምንም ፡ ቀድሱ ፡ ጉባኤውንም ፡ ፀውጁ ፡

16 ፤ ሕዝቡንም ፡ አከማቹ ፡ ማኅበሩንም ፡ ቀድሱ ፡ ሽማግሌዎቹንም ፡ ሰብስቡ ፡ ሕፃናቱንና ፡ ጡት ፡ የሚጠቡትን ፡ አከማቹ ፤ ሙሽራው ፡ ከዕልፍኙ ፡ ሙሽራዬቱም ፡ ከጫጉላዋ ፡ ይውጡ ።

17 ፤ የእግዚአብሔርም ፡ አገልጋዮች ፡ ካህናት ፡ ከወለሉና ፡ ከመሠዊያው ፡ መካከል ፡ እያለቀሱ ፡— አቤቱ ፡ ለሕዝብኸኑ ፡

ራራ ፡ አሕዛብም ፡ እንዳይነቅፏቸው ፡ ርስትኸን ፡ ለማላገጫ ፡ አሳልፈኸ ፡ አትሰጥ ፤ ከአሕዛብ ፡ መካከል ፡- አምላካቸው ፡ ወዴት ፡ ነው ፡ ስለ ፡ ምን ፡ ይላሉ ፡ ይበሉ ።

18 ፤ እግዚአብሔርም ፡ ስለ ፡ ምድሩ ፡ ቀና ፡ ለሕዝቡም ፡ ራራለት ።

19 ፤ እግዚአብሔርም ፡ መልሶ ፡ ሕዝቡን ፡- እንሆ ፡ እኸልንና ፡ ወይንን ፡ ዘይትንም ፡ እሰድላችኋለሁ ፡ እናንተም ፡ በርሱ ፡ ትጠግባላችኹ ፤ ከእንግዲህም ፡ ወዲያ ፡ በአሕዛብ ፡ መካከል ፡ መሰደቢያ ፡ አላደርጋችኹም ።

20 ፤ የሰሜንንም ፡ ሰራዊት ፡ ከእናንተ ፡ ዘንድ ፡ አርቃለኹ ፡ ወደ ፡ በረሐና ፡ ወደ ፡ ምድረ ፡ በዳ ፡ ፊቱን ፡ ወደምሥራቁ ፡ ባሕር ፡ ገርባውንም ፡ ወደምዕራቡ ፡ ባሕር ፡ አድርጌ ፡ አሳድደዋለኹ ፤ ርሱም ፡ ትዕቢትን ፡ አድርጓልና ፡ ግማቱ ፡ ይወጣል ፡ ክርፋቱም ፡ ይነሣል ፡ አለ ።

21 ፤ ምድር ፡ ሆይ ፡ እግዚአብሔር ፡ ታላቅ ፡ ነገር ፡ አድርጓልና ፡ አትፍሪ ፡ ደስም ፡ ይበልሽ ፡ እልልም ፡ በዬ ።

22 ፤ እናንተ ፡ የምድር ፡ እንሰላምች ፡ ሆይ ፡ የምድረ ፡ በዳው ፡ ማሰማሪያ ፡ ለምልሟልና ፡ ዛፉም ፡ ፍሬውን ፡ አፍርቷልና ፡ በለሱና ፡ ወይኑም ፡ ኅይላቸውን ፡ ሰጥተዋልና ፡ አትፍሩ ።

23 ፤ እናንተ ፡ የጽዮን ፡ ልጆች ፡ አምላካችኹ ፡ እግዚአብሔር ፡ የፊተኛውን ፡ ዝናብ ፡ በጽድቅ ፡ ሰጥቷችኋልና ፡ እንደ ፡ ቀድሞውም ፡ የፊተኛውንና ፡ የኋለኛውን ፡ ዝናብ ፡ አዝንባላችኋልና ፡ በርሱ ፡ ደስ ፡ ይበላችኹ ፡ ለርሱም ፡ እልል ፡ በሉ ።

24 ፤ ፀውድማዎችም ፡ እኸልን ፡ ይሞላሉ ፡ መጥመቂያዎችም ፡ የወይን ፡ ጠጅንና ፡ ዘይትን ፡ አትረፍርፈው ፡ ያፈሳሉ ።

25 ፤ የሰደድኹባችኹ ፡ ታላቁ ፡ ሰራዊቱ ፡ አንበጣና ፡ ደገብያ ፡ ኩብኩባና ፡ ተምች ፡ የበላቸውን ፡ ዓመታት ፡ እመልስላችኋለሁ ።

26 ፤ ብዙ ፡ ሙብል ፡ ትበላላችኹ ፡ ትጠግቡማላችኹ ፤ ከእናንተም ፡ ጋራ ፡ ተአምራትን ፡ የሠራውን ፡ የአምላካችኹን ፡ የእግዚአብሔርን ፡ ስም ፡ ታመሰግናላችኹ ፤ ሕዝቤም ፡ ለዘለዓለም ፡ አያፍርም ።

27 ፤ እኔም ፡ በእስራኤል ፡ መካከል ፡ እንዳለኹ ፡ እኔም ፡ አምላካችኹ ፡ እግዚአብሔር ፡ እንደ ፡ ኾንኹ ፡ ከእኔም ፡ በቀር ፡ ሌላ ፡ አምላክ ፡ እንደሌለ ፡ ታውቃላችኹ ፤ ሕዝቤም ፡ ለዘለዓለም ፡ አያፍርም ።

28 ፤ ከዚህም ፡ በኋላ ፡ እንዲህ ፡ ይኾናል ፤ መንፈሴን ፡ በሥጋ ፡ ለባሽ ፡ ኾሱ ፡ ላይ ፡ አፈሳለኹ ፤ ወንዶችና ፡ ሴቶች ፡ ልጆቻችኹም ፡ ትንቢት ፡ ይናገራሉ ፡ ሽማግሌዎቻችኹም ፡ ሕልምን ፡ ያልማሉ ፡ ገብዘቻችኹም ፡ ራእይ ፡ ያያሉ ፤

29 ፤ ደግሞም ፡ በዚያ ፡ ወራት ፡ በወንዶችና ፡ በሴቶች ፡ ባሪያዎች ፡ ላይ ፡ መንፈሴን ፡ አፈሳለኹ ፤

30 ፤ በላይ ፡ በሰማይ ፡ ድንቆችን ፡ አሳያለኹ ፡ በታች ፡ በምድርም ፡ ደምና ፡ እሳት ፡ የጢስም ፡ ቆጋጋ ።

31 ፤ ታላቁና ፡ የሚያስፈራው ፡ የእግዚአብሔር ፡ ቀን ፡ ሳይመጣ ፡ ፀሐይ ፡ ወደ ፡ ጨለማ ፡ ጨረቃም ፡ ወደ ፡ ደም ፡ ይለወጣል ።

32 ፤ እንዲህም ፡ ይኾናል ፤ የእግዚአብሔር ፡ ስም ፡ የሚጠራ ፡ ኾሱ ፡ ይድናል ፤ እግዚአብሔርም ፡ እንደ ፡ ተናገረ ፡ በጽዮን ፡ ተራራና ፡ በኢየሩሳሌም ፡ መድኅኒት ፡ ይገኛል ። ደግሞም ፡ እግዚአብሔር ፡ የጠራቸው ፡ የምሥራቅ ፡ የሚሰበክላቸው ፡ ይገኛሉ ።

_____ ትንቢት ፡ ኢዮኤል ፡ ምዕራፍ ፡ 3 ። _____

ምዕራፍ ፡ 3 ።

1 ፤ እንሆም ፡ በዚያ ፡ ወራትና ፡ በዚያ ፡ ዘመን ፡ የይሁዳንና ፡ የኢየሩሳሌምን ፡ ምርኮ ፡ በምመልስበት ፡ ጊዜ ፡

2 ፤ አሕዛብን ፡ ኾሱ ፡ ሰብስቤ ፡ ወደኢዮሳፍጥ ፡ ሸለቆ ፡ አወርዳቸዋለኹ ፤ በዚያም ፡ ስለ ፡ ሕዝቤና ፡ ስለ ፡ ርስቱ ፡ ስለ ፡ እስራኤል ፡ በአሕዛብ ፡ መካከል ፡ የበተኗቸውን ፡ ምድራንም ፡ የተካፈሏትን ፡ እፋረድባቸዋለኹ ።

3 ፤ በሕዝቤም ፡ ላይ ፡ ዕጣ ፡ ተጣጣሉ ፤ ወንድ ፡ ልጅን ፡ ለጋለሞታ ፡ ዋጋ ፡ ሰጡ ፡ ሴት ፡ ልጅን ፡ ለወይን ፡ ጠጅ ፡ ሸጡ ፡ ጠጡም ።

4 ፤ ጢርስና ፡ ሲይና ፡ የፍልስጥኤምም ፡ ግዛት ፡ ኾሱ ፡ ሆይ ፡ ከእናንተ ፡ ጋራ ፡ ለእኔ ፡ ምን ፡ አለኝ ፡ በእውኑ ፡

ብድራትን ፡ ትመልሱልኛላችኹን ፡ ብድራትን ፡ ብትመልሱልኝ ፡ ፈጥኜ ፡ በችኩላ ፡ ብድራታችኹን ፡ በራሳችኹ ፡ ላይ ፡ እመልሳለኹ ።

5 ፤ ብሬንና ፡ ወርቁን ፡ ወስዳችኋልና ፡ የተወደደውንም ፡ መልካሙን ፡ ዕቃዬን ፡ ወደ ፡ መቅደሳችኹ ፡ አግብታችኋልና ፡

6 ፤ ከዳርቻቸውም ፡ ታርቋቸው ፡ ዘንድ ፡ የይሁዳንና ፡ የኢየሩሳሌምን ፡ ልጆች ፡ ለግሪክ ፡ ሰዎች ፡ ሸጧችኋልና ፡

7 ፤ እንሆ ፡ እነርሱን ፡ ከሸጧችኹበት ፡ ስፍራ ፡ አስነሣቸዋለኹ ፡ ብድራታችኹንም ፡ በራሳችኹ ፡ ላይ ፡ እመልሳለኹ ።

8 ፤ እግዚአብሔር ፡ ተናግሯልና ፡ ወንዶችና ፡ ሴቶች ፡ ልጆቻችኹን ፡ በይሁዳ ፡ ልጆች ፡ እጅ ፡ እሸጣለኹ ፡ እነርሱም ፡ ለሩቆቹ ፡ ሕዝብ ፡ ለሳባ ፡ ሰዎች ፡ ይሸጧችኋል ።

9 ፤ ይህን ፡ በአሕዛብ ፡ መካከል ፡ ዐውጁ ፡ ለሰልፍ ፡ ተዘጋጁ ፡ ኅያላንን ፡ አስነሡ ፡ ሰልፈኛዎች ፡ ኹሉ ፡ ይቅረቡ ፡ ይውጡም ።

10 ፤ ማረሻችኹን ፡ ሰይፍ ፡ ማጭዳችኹንም ፡ ጦር ፡ ለማድረግ ፡ ቀጥቅጡ ፤ ደካማውም ፡- እኔ ፡ ብርቱ ፡ ነኛ ፡ ይበል ።

11 ፤ እናንተ ፡ በዙሪያ ፡ ያላችኹ ፡ አሕዛብ ፡ ኹሉ ፡ ቸኩላችኹ ፡ ኑ ፡ ተሰብሰቡ ፤ አቤቱ ፡ ኅያላንኸን ፡ ወደዚያ ፡ አውርድ ።

12 ፤ አሕዛብ ፡ ይነሡ ፡ ወደኢየሳፍጥ ፡ ሸለቆም ፡ ይውጡ ፤ በዙሪያ ፡ ባሉ ፡ አሕዛብ ፡ ኹሉ ፡ ላይ ፡ እፈርድ ፡ ዘንድ ፡ በዚያ ፡ እቀመጣለኹና ።

13 ፤ መከሩ ፡ ደርሷልና ፡ ማጭድ ፡ ስደዱ ፤ መጥመቂያውም ፡ ሞልቷልና ፡ ኑ ፡ ርገጡ ፤ ክፋታቸውም ፡ በዝታልና ፡ መጥመቂያ ፡ ኹሉ ፡ ፈርሷል ።

14 ፤ የእግዚአብሔር ፡ ቀን ፡ በፍርድ ፡ ሸለቆ ፡ ቀርቧልና ፡ የብዙ ፡ ብዙ ፡ ሕዝብ ፡ ውካታ ፡ በፍርድ ፡ ሸለቆ ፡ አለ ።

15 ፤ ፀሐይና ፡ ጨረቃ ፡ ጨልመዋል ፡ ከዋክብትም ፡ ብርሃናቸውን ፡ ለውረዋል ።

16 ፤ እግዚአብሔርም ፡ በጽዮን ፡ ኾኖ ፡ ድምፁን ፡ ከፍ ፡ አድርጎ ፡ ይጮኻል ፡ በኢየሩሳሌምም ፡ ኾኖ ፡ ቃሉን ፡ ይሰጣል ፤ ሰማይና ፡ ምድርም ፡ ይናወጣሉ ፤ እግዚአብሔር ፡ ግን ፡ ለሕዝቡ ፡ መሸሸጊያ ፡ ለእስራኤልም ፡ ልጆች ፡ መጠጊያ ፡ ይኾናል ።

17 ፤ እኔም ፡ በተቀደሰው ፡ ተራራዬ ፡ በጽዮን ፡ የምቀመጥ ፡ አምላካችኹ ፡ እግዚአብሔር ፡ እንደ ፡ ኾንኹ ፡ ታውቃላችኹ ፤ የዚያን ፡ ጊዜም ፡ ኢየሩሳሌም ፡ የተቀደሰች ፡ ትኾናለች ፡ እንግዳዎችም ፡ ከእንግዲህ ፡ ወዲህ ፡ አያልፉባትም ።

18 ፤ በዚያም ፡ ቀን ፡ እንዲህ ፡ ይኾናል ፤ ተራራዎች ፡ በተሐ ፡ ጠጅ ፡ ያንጠባጥባሉ ፡ ከራራታቸውም ፡ ወተትን ፡ ያፈሳሉ ፡ በይሁዳም ፡ ያሉት ፡ ፈፋዎች ፡ ኹሉ ፡ ውሃን ፡ ያገቡርፋሉ ፡ ከእግዚአብሔርም ፡ ቤት ፡ ምንጭ ፡ ትፈልቃለች ፡ የሰጢምንም ፡ ሸለቆ ፡ ታጠጣለች ።

19 ፤ በአገራቸው ፡ ንጹሐን ፡ ደም ፡ አፍሰዋልና ፡ በይሁዳ ፡ ልጆች ፡ ላይ ፡ ስላደረጉት ፡ ግፍ ፡ ግብጽ ፡ ምድረ ፡ በዳ ፡ ኤዶምያስም ፡ በረሐ ፡ ይኾናል ።

20 ፤ ነገር ፡ ግን ፡ ይሁዳ ፡ ለዘለዓለም ፡ ኢየሩሳሌምም ፡ ለልጅ ፡ ልጅ ፡ መኖሪያ ፡ ይኾናል ።

21 ፤ እኔም ፡ ንጹሐ ፡ ያላደረግኩትን ፡ ደማቸውን ፡ ንጹሐ ፡ አደርገዋለኹ ፡ እግዚአብሔርም ፡ በጽዮን ፡ ያድራል ❖